



**USAID | NEPAL**  
FROM THE AMERICAN PEOPLE

**Embassy of the United States  
Public Affairs Office  
Kathmandu, Nepal**

२०६७ वैशाख २९

## नेपालले फीड द प्युचर इनिसिएटिभबाट लाभ लिने

अमेरिकी दूतावास राष्ट्रपति ओबामाको ३.५ अरब डलर बराबरको ‘फीड द प्युचर इनिसिएटिभ’का लागि नेपाल २० वटा फोकस राष्ट्रहरू मध्ये एकको रूपमा छानिएको जानकारी गराउँदछ। फीड द प्युचर राष्ट्रको स्वामित्व र कृषिमा केन्द्रित रहेको वृहत कार्यक्रम हो जसको उद्देश्य विकासोन्मुख राष्ट्रहरूमा उल्लेखनीय र दीगो रूपमा भोक र गरीबी कम गर्नु रहेको छ। अमेरिकी सरकारले खाद्य सुरक्षालाई विश्वकै एक मुख्य प्राथमिकतामा राखेको छ। USAID का मिसन निर्देशक डा. केभिन रशिङ्गले कृषि तथा सहकारी मन्त्रालयका सचिव नाथु प्रसाद चौधरी र राष्ट्रिय योजना आयोगका उपाध्यक्ष डा. जगदीश चन्द्र पोखरेलसँग भेटी उक्त खुशीको समाचार दिनुभयो।

मिसन निर्देशक डा. रशिङ्गले भन्नुभयो, “नेपालमा दीर्घकालीन भोक र गरीबीलाई कम गर्ने राष्ट्रपति ओबामाको उद्देश्य प्राप्तिका लागि अमेरिका नेपाल सरकार र अन्य दाताहरूसँग निकटरहेर सहकार्य गरिरहेको छ।”

नेपालको ८० प्रतिशतभन्दा बढी जनताले कृषि क्षेत्रमा काम गरेतापनि, गहुँ र जां जस्ता मुख्य बालीको उत्पादनमा क्रमिक गिरावट आएको छ। सतसठी प्रतिशत नेपाली घरपरिवारहरू खाद्यान्तको कमी भएको बताउँछन् र पाँच वर्ष मुनिका करिब आधा बालबालिका कुपोषित छन्।

“विश्वभरी एक अरब मानिस भोका छन्,” छानिएका राष्ट्रहरूको नाम घोषणा गर्ने क्रममा USAID प्रशासकडा. राजिव शाहले भने। “प्रत्येक वर्ष अपर्याप्त पोषणका कारण पाँच वर्ष मुनिका ३५ लाख बालबालिकाको मृत्यु हुनेगर्छ। कुपोषणले विकासोन्मुख राष्ट्रहरूलाई अत्यावश्यक जनशक्ति र क्षमताबाट बन्धित गराउँदछ, तथा स्वास्थ्य, शिक्षा र आर्थिक विकासमा हुने अन्य विकासमुखी लगानीलाई कमजोर तुल्याउँछ। यसले गरीबी र भोकको चकलाई पनि निरन्तरता दिन्छ, जसको कारण कमजोर स्वास्थ्य, कम तहको मात्र शैक्षिक योग्यता हासिल, र उत्पादकत्व र जीवनभरको आयमा कमीजस्ता अवस्थाको सिर्जना हुन्छ।”

नेपालसँग तीव्र र दीगो कृषिजन्य विकासका साथसाथै कारोबार र अन्य संयन्त्रद्वारा क्षेत्रीय समन्वय गर्नेसम्भावना रहेको छ। फीड द प्युचरले खाद्यान्तको मागलाई पूरा गर्न कृषिको उत्पादकत्वलाई निरन्तर रूपमा बढ़ि गराई, रोजगारका अवसरहरू प्रदान गरी, तथा गरीबहरूले खाद्यान्त खरिद गर्न सक्न भनी उनीहरूको आयमा बढ़ि गराई र विकास तथा कूटनीतिक प्रयासमार्फत कुपोषणलाई कम गराई विश्वव्यापी भोकका मूल कारणहरूलाई समाधान गर्नेछ। नेपालभित्रका साभेदारहरूमा राष्ट्रिय तथा स्थानीय सरकारी निकायका पात्रहरू, नागरिक समाजका संस्थाहरू, र निजी क्षेत्र रहनेछन्।

फीड द प्युचरका २० फोकस राष्ट्रहरू यस प्रकार रहेका छन् : एसियामा नेपाल, बङ्गलादेश, क्याम्बोडिया र ताजिकिस्तान; अफिकामा इथियोपिया, घाना, केन्या, लाइबेरिया, मालि, मलावि, मोजाम्बिक, रङ्गान्डा, सेनेगाल, तान्जानिया, युगान्डा र जाम्बिया; र त्याटिन अमेरिकामा ग्वाटेमाला, हाइटि, होन्दुरस र निकारागुवा।

###